




ये मेल रविवार को दोपहर 2-3 बजे के आसपास आया और उन्होंने तुरंत अमरोह पुलिस को इसकी सूचना दी। पुलिस फिलाहाल भारतीय तेज गेंदबाज को ईमेल के जरिए भेजी गई धमकी के मामले की जांच कर रही है। - मो. शर्मा

भारतीय गेंदबाज, जान से मारने की धमकी पर बोलते हुए।

प्लेऑफ में जगह पक्की करने उतरेगी मुंबई

मुंबई, 5 मई। लगातार छह जीत से उत्साहित पांच बार की चैंपियन मुंबई इंडियंस मंगलवार को इंडियन प्रीमियर लीग (आईपीएल) 2025 के 56वें मैच में गुजरात टाइटंस के खिलाफ जीत दर्ज कर प्लेऑफ में जगह पक्की करने वानखेड़े स्टेडियम के मैदान में उतरेगी। अंक तालिका के अनुसार गुजरात 10 मैचों में से सात मैच में जीत हासिल कर 14 अंक के साथ चौथे नंबर है, वहीं मुंबई इंडियंस 11 मैचों में से सात जीत के साथ 14 अंक के साथ तीसरे नंबर पर है। गुजरात का रनरेट 0.867 है, वहीं मुंबई का रनरेट गुजरात से बेहतर होने के साथ 1.274 है। दोनों टीमों के बीच प्लेऑफ में जगह पक्की करने के लिए कड़ा मुकाबला होने की उम्मीद है। हार्दिक पंड्या की अगुवाई वाली मुम्बई इंडियंस ने टूर्नामेंट में अपनी चैंपियनशिप लय फिर से हासिल कर ली है, उन्होंने अपने पिछले मैच में राजस्थान रॉयल्स को 100 रनों से हराया था और अपने पिछले पांच मैचों में से चार में जीत के साथ अपने घरेलू मैदान पर दबदबा बनाया है। इसके विपरीत कमजोर गेंदबाजी आक्रमण से जूझ रही शुभमन गिल की अगुआई वाली गुजरात टाइटंस अपने पिछले मैच में सनराइजर्स हैदराबाद पर 38 रन की जीत के बावजूद प्रमुख गेंदबाजों की अनुपस्थिति और सीनियर तेज गेंदबाज मोहम्मद सिराज की खराब फॉर्म के कारण मुंबई की मजबूत बल्लेबाजी लाइनअप के सामने कमजोर दिख रही है।

पिस्तौल स्पर्धा में राजस्थान के खिलाड़ियों को मेडल



जयपुर, 5 मई। राजस्थान राइफल एसोसिएशन को अपने प्रतिभाशाली एथलीटों पर गर्व हो रहा है जो की नई दिल्ली में आयोजित 07 वीं खेलो इंडिया यूथ गेम्स 2025 पिस्तौल स्पर्धा में राजस्थान का प्रतिनिधित्व कर रहे है। इस प्रतिष्ठित आयोजन में देश भर के शीर्ष निशानेबाजों की भागीदारी होगी और राजस्थान का दल अपनी छाप छोड़ने के लिए तैयार है। इस आयोजन में 10 मीटर एयर पिस्तौल मिस्ड युथ टीम इवेंट प्रतियोगिता का आयोजन किया गया जिसमे राज्य के प्रतिभाशाली निशानेबाज नयंक चौधरी और प्राची ने भाग लिया राजस्थान की इस जोड़ी ने मिलकर 570 -16 अंको के साथ स्वर्ण पदक हासिल किया। खेलो इंडिया यूथ गेम्स 2025 द्वारा आयोजित इस प्रकार के आयोजन पूरे भारत में खेल भावना को बढ़ावा देने और प्रतिभा के पोषण के लिए एक महत्वपूर्ण मंच है।

नार्दन स्लैम स्वचैश : अमेरिका, मलेशिया और केन्याई खिलाड़ी भी आगे बढ़े सानवी और ईशा ने किए उलटफेर, राजस्थान के 9 खिलाड़ी अंतिम 8 में

जयपुर, 5 मई। दिल्ली की गैर वरीयता की सानवी बाटर ने सोमवार को यहां नार्दन स्लैम 2025 स्वचैश चैंपियनशिप के महिला वर्ग में बड़ा उलटफेर करते हुए टॉप सीड महाराष्ट्र की अंजली सेमवाल को 3-1 से पराजित कर दिया। वहीं एक और अनसोझेड खिलाड़ी महाराष्ट्र की ईशा श्रीवास्तव ने उत्तर प्रदेश की 5वॉ वरीयता की नय्या सुन्दरजन को 3-2 से पराजित कर दिया। इन उलटफेर के बीच राजस्थान के नी खिलाड़ियों ने अपने-अपने वर्ग के क्वार्टर फाइनल में जगह बना ली।

राजस्थान की दिव्यांशी जैन ने अंडर-13 गर्ल्स के प्री क्वार्टर फाइनल में शरण्या ठाकुर को 3-0 से पराजित किया। बाँयज अंडर-11 कैटेगरी में राजस्थान के वीर श्रींगी ने विहान कोहली को 3-0 से हरा अंतिम आठ में जगह बनाई। बाँयज अंडर-13 के प्री क्वार्टर में राजस्थान के प्रभव बाजोरिया ने ओम ठाकुर को 3-0 से और धैर्य गोगिया ने रोहन खुराना को 3-0 से पराजित किया।

गर्ल्स अंडर-15 में राजस्थान की गौरी जायसवाल ने एक्रम गुमाना को 3-0 से हरा क्वार्टर फाइनल में जगह बनाई

19वीं सबजूनियर राज्य स्तरीय वुशू प्रतियोगिता में जयपुर टीम ने जीता प्रथम स्थान का खिताब



जयपुर, 5 मई। राजस्थान वुशू संघ व बीकानेर वुशू संघ के तत्वावधान में दिनांक 02 से 05 मई 2025 तक डॉ. करणी सिंह स्टेडियम, बीकानेर में आयोजित 19वीं सबजूनियर राज्य स्तरीय (बालक/बालिका) वुशू प्रतियोगिता के समापन समारोह के मुख्य अतिथि गोकुल जोशी, शहर अध्यक्ष भारतीय जनता पार्टी बीकानेर, व कार्यक्रम की अध्यक्षता विकास बर्ष, पूर्व उपनिदेशक, जनसंपर्क विभाग राजस्थान सरकार, विशिष्ट अतिथि अनिल बोडा, उपनिदेशक शारीरिक राजस्थान सरकार, करण प्रताप सिंह सिंसोदिया, प्रदेशाध्यक्ष करणी सेना व राजेश कुमार टेलर, कोच, भारतीय वुशू टीम रहे। हीरानन्द कटारिया, अध्यक्ष राजस्थान वुशू संघ ने बताया की प्रतियोगिता में जयपुर टीम ने 14 स्वर्ण 11 रजत व 14 कांस्य पदक सहित कुल 126 अंको के साथ प्रथम स्थान व जोधपुर टीम ने 8 स्वर्ण, 5 रजत पदक व 8 कांस्य पदक सहित कुल 71 अंको के साथ दूसरे स्थान व कोटा टीम ने 6 स्वर्ण, 6 रजत व 4 कांस्य पदक सहित कुल 52 अंक साथ तीसरे स्थान पर रही। प्रतियोगिता में बेस्ट बालक खिलाड़ी का खिताब हनुमानगढ़ के विक्की व बेस्ट बालिका का खिताब जालौर की आराध्या को मिला। प्रतियोगिता में बेस्ट अनुशासन टीम का खिताब बीकानेर टीम को मिला।

सनराइजर्स हैदराबाद बनाम दिल्ली कैपिटल्स मैच बारिश के कारण रद्द



हैदराबाद, 5 मई। सनराइजर्स हैदराबाद और दिल्ली कैपिटल्स के बीच सोमवार को इंडियन प्रीमियर लीग के 55वें मैच को एक पारी के बाद आई बारिश के कारण रद्द कर दोनों टीमों के बीच एक-एक अंक बांट दिये गये है। पहली पारी में दिल्ली ने बल्लेबाजी करते हुए सात विकेट पर 133 रन का स्कोर बनाया था। इसके बाद बारिश शुरू हो गई। बारिश रूकने के बाद अम्पायरों और दोनों टीमों के कप्तानों ने मैदान का निरीक्षण किया। जिसके बाद अम्पायरों ने मैच को रद्द घोषित करते हुए दोनों टीमों के बीच एक-एक अंक बांट दिये। इसी के साथ सनराइजर्स हैदराबाद प्लेऑफ की दौड़ से बाहर हो गई है।

इससे पहले आज यहां सनराइजर्स हैदराबाद के कप्तान पैट कर्मिस ने टॉस जीतकर दिल्ली कैपिटल्स को पहले बल्लेबाजी के लिये आमंत्रित किया। बल्लेबाजी करने उतरी दिल्ली कैपिटल्स पर हैदराबाद सनराइजर्स के गेंदबाज कहर बने गये। पैट कर्मिस ने दिल्ली के तीन शीर्ष बल्लेबाज करुण नायर (शून्य), फाफ दुप्लेसी (तीन) और अभिषेक पोरल (आठ) को अपना शिकार बनाकर मैच पर दबाव बनाया। इसके बाद हर्षल पटेल ने कप्तान अक्षर पटेल (छह) को आउट कर दिल्ली को चौथा झटका दिया। आठवें ओवर की पहली गेंद पर के एल राहुल

(10) को जयदेव उनादकट ने आउटकर सनाइजर्स हैदराबाद को पांचवी सफलता दिलाई। ऐसे संकट के समय ट्रिस्टन स्टब्स और विप्रज निगम ने पारी को संभालने का प्रयास किया। दोनों बल्लेबाजों ने संभलकर खेलते हुए छठे विकेट के लिए 33 रन जोड़े। 13वें ओवर में विप्रज निगम (18) के रनआउट होने पर यह साझेदारी टूटी। इसके बाद आशुतोष शर्मा ने स्टब्स के साथ सातवें विकेट के लिए 66 रन जोड़कर दिल्ली को संकट से निकाला। आशुतोष शर्मा ने 26 गेंदों में तीन छक्के और दो चौके लगाते हुए (41) रन बनाये। ट्रिस्टन स्टब्स 36 गेंदों में (नाबाद 41) रन बनाये।

द्वितीय अतिया परवीन स्मृति महिला क्रिकेट प्रतियोगिता



जयपुर, 5 मई। मैत्री क्रिकेट क्लब द्वारा आयोजित द्वितीय अतिया परवीन स्मृति महिला क्रिकेट प्रतियोगिता के अन्तर्गत आठ खेले गए मैचो मे डायमण्ड क्रिकेट क्लब, मे नीतू शर्मा 72 रन की अर्द्ध शतकीय पारी तथा फोरा गुर्जर 10 रन पर 4 विकेट, माहि़रा खान हेट्टिक सहित 9 रन 3 विकेट, जानवी ड़ागर हेट्टिक सहित 7 रन पर 3 विकेट की घातक गेंदबाजी की बदौलत संस्कार क्रिकेट एकेडमी को 108 रन से हराकर फाइनल में प्रवेश किया।

आज खेले गए दूसरे मैच मे एमएनपीएस गर्ल्स क्रिकेट एकेडमी ने मेधा सैनी 37 रन, निवेदिता कविया 20 रन तथा प्रिया सामोता 14 रन पर 2 विकेट, सीमा जाट 3 ओवर में 6 रन देकर 1 विकेट, चिन्नु राठौड़ 9 रन पर 1 विकेट की शानदार

गेंदबाजी की बदौलत लो स्कोरिंग मैच मे जयपुरिया क्रिकेट एकेडमी को 6 विकेट से हराकर फाईनल में प्रवेश किया। कल खेले गए मैचो मे डायमण्ड क्रिकेट क्लब, मे डायमण्ड क्लब के मध्य फाईनल खेला जायेगा। जबकि संस्कार क्रिकेट एकेडमी व जयपुरिया क्रिकेट एकेडमी के मध्य हार्ड लाईन फाईनल तीसरे एवं चौथे स्थान के लिए खेला जायेगा।

टॉस जीतकर डायमण्ड क्लब ने पहले बल्लेबाजी करते हुए नीतू शर्मा 72 रन, स्नेहा उबावा 33 रन की मदद से निर्धारित 20 ओवर मे 4 विकेट खोकर 162 रन बनाए। गेंदबाजी मे संस्कार एकेडमी की ओर से रंदिमा शेखावत 27 रन पर 2 विकेट तथा प्रिया यादव व तनिका राठौड़ प्रत्येक 1-1 विकेट रहकर सफल गेंदबाज रहे।

जवाबी पारी मे संस्कार क्रिकेट एकेडमी की ओर से तनिका राठौड़ 15 रन व सरपम मीणा 13 रन को छोड़कर कोई भी बल्लेबाज डायमण्ड क्लब के गेंदबाजो फोरा गुर्जर 10 रन पर 4 विकेट, माहि़रा खान हेट्टिक सहित 9 रन पर 3 विकेट एवं जानकी ड़ागर हेट्टिक सहित 7 रन पर 3 विकेट की घातक गेंदबाजी के समक्ष संस्कार की पूरी टीम 18.3 ओवर में 54 रन पर सिमट गई। इस मैच का वुमन ऑफ द मैच फोरा गुर्जर डायमण्ड क्लब रही।

दूसरे मैच मे जयपुरिया एकेडमी ने टॉस जीतकर पहले बल्लेबाजी करते हुए तनीका शर्मा 18 रन व संजना सोनी 35 रन, सोमन सैनी 17 रन, की बल्लेबाजी के बावजूद जयपुरिया की टीम निर्धारित 20 ओवर मे 82 रन ही बना सकी। गेंदबाजी मे एमएनपीएस एकेडमी की ओर से प्रिया सामोता 14 रन पर 2 विकेट, सीमा जाट 6 रन पर 1 विकेट, चिंटू राठौड़ 9 रन पर 1 विकेट ने कसी हुई गेंदबाजी करते हुए जयपुरिया की पारी को कंट्रोल करके 82 रन तक सीमित कर दिया। जवाबी पारी मे एमएनपीएस एकेडमी ने मेघना सैनी 37 रन, निवेदिता कलिया 20 रन की मदद से विजय लक्षय 83 रन, 4 विकेट खोकर 15.5 ओवर में हासिल कर 6 विकेट से जीत हासिल कर ली। वुमैन ऑफ द मैच मेघना सैनी एमएनपीएस एकेडमी रही।

आज का खिलाड़ी



गुजरात के विकेटकीपर बल्लेबाज उर्विल पटेल को इंडियन प्रीमियर लीग 2025 के लिए अपनी टीम में जगह दी है। सीएसके ने उर्विल को 30 लाख के बेस प्राइस में टीम में शामिल किया है। बेदी को सीएसके ने 55 लाख में खरीदा था, लेकिन उन्हें एक भी मैच में अवसर नहीं मिला और वह

क्या आप जानते हैं ?... आईपीएल में बतौर कप्तान सीजन में सबसे ज्यादा बार 400 प्लस रन बनाने का रिकॉर्ड विराट कोहली के नाम दर्ज है।

उर्विल पटेल

दौसा प्रीमियर लीग : आरसीए या जिला क्रिकेट संघ दौसा का अधिकृत टूर्नामेंट नहीं : बृजकिशोर उपाध्याय

जयपुर, 5 मई। जिला क्रिकेट संघ दौसा के सचिव बृजकिशोर उपाध्याय ने बताया कि बीसीसीआई और आरसीए का अधिकृत टूर्नामेंट आईपीएल और आरपीएल है, इसके अलावा बीसीसीआई और आरसीए किसी भी टूर्नामेंट को अनुमति नहीं देते है लेकिन आजकल लोग अपने स्वार्थपूर्ति और धन कमाने और खेलो का व्यवसायीकरण करने के लिए नए नए हथकंडे अपना रहे है। किसी भी खेल में खिलाड़ियों की बोली या टीम की बोली या ऑक्शन जैसा होना दुर्भाग्यपूर्ण है। बीसीसीआई और आरसीए की गाइडलाइन और आदेशानुसार आरसीए से अनुबंधित खिलाड़ियों को किसी भी व्यवसायिक टूर्नामेंट में खेलना या उससे जुड़ना अवांछनीय और दंडनात्मक श्रेणी में माना गया है। सभी आरसीए डॉसीए से अनुबंधित खिलाड़ियों को यह सूचित किया जाता है की आरसीए और डॉसीए टूर्नामेंट के अलावा किसी भी व्यावसायिक टूर्नामेंट से जुड़ना या उसमें खेलना अवांछनीय और गलत है। और फिर भी कोई खिलाड़ी प्रत्यक्ष और अप्रत्यक्ष रूप से शामिल पाया जाता है तो आरसीए और डॉसीए उसके खिलाफ कठोर कार्यवाही करेगा और उन खिलाड़ियों को बैन किया जाएगा। सचिव उपाध्याय ने बताया कि डॉसीए दौसा जिले में क्रिकेट के बढ़ावा देने वाले खिलाड़ियों और खेलप्रेमियों के लिए हमेशा साथ और सहयोग देने को तत्पर है अभी हाल में दौसा पुलिस लीग दौसा लीग एवम पूरे जिले में बिभिन्न टूर्नामेंट में जिला क्रिकेट संघ ने यथा संभव मदद की है और आगे भी जारी रहेगी परंतु निजी स्वास्थ्य की पूर्ति और खेल का व्यवसायीकरण कर धन लाभ अर्जित करने वाले लोगों से हमेशा दूरी रहेगी है।

जेरठी फुटबाल क्लब सीकर ने सिटी वालक्स फुटबाल क्लब को 4-0 से शिकस्त दी

जयपुर, 5 मई। रॉयल फुटबॉल क्लब टाउंड, मानसरोवर जयपुर व चौगान स्टेडियम जयपुर में मैच खेले गए



फुटबॉल संघ के सचिव दिलीप सिंह शेखावत ने बताया कि आज के दिन 4 मैच खेले गए जिसमें अभी तक 57 मैच खेले जा चुके है। आज रॉयल फुटबाल क्लब के मैदान में खेले गए मैच।

प्रथम मैच : सनराइस फुटबाल क्लब और राजस्थान राइजिंग फुटबाल क्लब के बीच खेला गया मैच 11/0 से शानदार जीत हासिल की। पहले हॉफ में सनराइज ने 8/0 से आगे रहा दूसरे हॉफ में 3 और गोल करके सनराइज ने मैच जीत लिया। पहला गोल विशाल ने 4, 9, 40, मिनट पर तीन गोल किए, भीम सिंह ने तीन गोल 5, 53, 90, मिनट पर, दिव्यांशु ने 29, 37 मिनट पर दो गोल किए। 33, एक गोल गौरव 45, मिनट में यशराज ने 66, मिनट पर विकास ने गोल किए।

दूसरा मैच : सिटी वालक्स फुटबाल क्लब जयपुर और जेरठी फुटबाल क्लब सीकर के बीच खेला गया ने मैच जेरठी फुटबाल क्लब ने 4/0 से जीत लिया। अमन ने दूसरे ही मिनट में गोल किया। रोहित ने 33, 54, 57 मिनट पर गोल किए।

रणविजय सिंह खेलों इंडिया यूथ गेम्स में राज्य दल के वीप डे मिशन



जयपुर, 5 मई। 7वे खेलों इंडिया यूथ गेम्स 4 से 15 मई 2025 तक बिहार के 5 शहरों पटना, गया, राजगीर, बेगूसराय एवं भागलपुर तथा दिल्ली में आयोजित हो रहे है, इस यूथ गेम्स में कुल 27 खेलों का आयोजन होगा, जिसमें राजस्थान के 315 खिलाड़ी 23 खेलों में भाग ले रहे है। राजस्थान दल के चीफ डे मिशन रणविजय सिंह चंपावत को बनाया गया है। राजस्थान राज्य क्र्रीडा परिषद के सचिव राजेन्द्र सिंह सिंसोदिया ने बताया कि राजस्थान का 315 खिलाड़ियों का दल आचंची, एथलेटिक्स, बैडमिंटन, बास्केटबाल, बॉक्सिंग, सार्बिर्लिंग रोड, तलवारबाजी, फुटबाल, गटका, जिम्नास्टिक, बूटो, कबड्डी, कलारिपेट्टु, मलखम्भ, रम्बी, सेपक तकरा, शूटिंग, तैराकी, थंगटा, वालीबॉल, भारोत्तोलन, कुश्ती और योगाशना की स्पर्धाओं मे भाग ले रहा है। उन्होंने बताया कि शूटिंग, जिम्नास्टिक और सार्बिर्लिंग ट्रैक स्पर्धा नई दिल्ली में होगी जबकि शेष स्पर्धाएं बिहार के विभिन्न शहरों में आयोजित हो रही है।